



(හත්වැනි පාර්ලිමේන්තුව — පළමුවැනි සභාවාරය)

අංක. 273.]

පාර්ලිමේන්තුවේ න්‍යාය පත්‍රය

2013 මැයි මස 09 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

1898/'11

1.

ගරු බුද්ධික පතිරණ මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

(අ) ත්‍රිකුණාමලය දිස්ත්‍රික්කයේ, තඹලගමුව ප්‍රාදේශීය ලේකම් කොට්ඨාසයට අයත් කඩවාන වැව් බැම්ම කොටි ත්‍රස්තවාදීන් විසින් පුපුරවා හැර වර්ෂ විසි හයක් පමණ ගතවී ඇතත්, මේ දක්වා එය පිළිසකර නොකිරීම නිසා ගොවීන්ට වගා කටයුතු ආරම්භ කිරීමට නොහැකිවී ඇති බව එතුමා දන්නෙහිද?

(ආ) (i) මෙම වැව ප්‍රතිසංස්කරණය කිරීමට ඇති බාධාවන් කවරේද;

(ii) එම ගැටලු ඉවත්කර කඩිනමින් වැව අලුත්වැඩියා කිරීමට කටයුතු කරන්නේද;

(iii) ඒ සඳහා මේ වනවිට ප්‍රතිපාදන වෙන්කර තිබේද;

(iv) එසේ නම්, ඉදිකිරීම් කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2069/'11

2.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) 2009 වර්ෂයේ සිට මේ දක්වා කොළඹ කොටස් වෙළෙඳපොළෙහි මුදල් ආයෝජනය කළ,

(i) විදේශ සමාගම්වල නම් සහ එක් එක් සමාගම විසින් ආයෝජනය කළ මුදල කොපමණද;

(ii) එම ආයෝජනයන්ගෙන් මේ වන විට තම ආයෝජන ඉවත් කර ගෙන ඇති සමාගම් කවරේද;

(iii) එම ආයෝජනයන් ඉවත් කර ගත් දින කවරේද;

(iv) එම ආයෝජන ඉවත් කර ගැනීමට හේතු දක්වා තිබේද;

(v) එසේ නම්, එම හේතු කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු රවී කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (3)

- (අ) (i) 1970 - 1977 කාලයේ පැවති රජය යටතේ යාපනය දිස්ත්‍රික්කයේ පේසාලේහි බනිජ තෙල් ඇති බව සොයා ගනු ලැබුවේද;
- (ii) එසේ නම්, බනිජ තෙල් සොයා ගනු ලැබූ දිනය කවරේද;
- (iii) සොයා ගත් බනිජ තෙල් ප්‍රමාණය කොපමණද;
- යන්න එතුමා සඳහන් කරන්නෙහිද?
- (ආ) (i) 2011 ඔක්තෝබර් මාසයේ දී ශ්‍රී ලංකාවේ බනිජ තෙල් සොයා ගත් බව වර්තමාන බනිජ තෙල් කර්මාන්ත අමාත්‍යවරයා විසින් ප්‍රකාශයට පත් කරනු ලැබුවේද;
- (ii) එසේ නම්, සොයා ගනු ලැබූ බනිජ තෙල් ප්‍රමාණය කොපමණද;
- (iii) එම ප්‍රමාණය දේශීය වෙළඳපළට විකුණනු ලබන දිනය කවරේද;
- (iv) තෙල් සහ ගැස් මිල අඩු කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2214/'12

4.

ගරු සජිත් ප්‍රේමදාස මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (3)

- (අ) “මහින්ද විත්තන - දිනවල ශ්‍රී ලංකා” ප්‍රතිපත්ති මාලාවේ ජනසෙවන වැඩසටහන යටතේ, මධ්‍යම පාන්තිකයන්ට පහසු මිලට ලබාදීම සඳහා තට්ටු නිවාස ඉදිකරන බවට පොරොන්දුවක් දී ඇති බව එතුමා දන්නෙහිද?
- (ආ) (i) මධ්‍යම පාන්තිකයන්ට පහසු මිලට ලබා දීම සඳහා තට්ටු නිවාස ඉදිකිරීම ආරම්භ කළ වර්ෂය කවරේද;
- (ii) මේ වනවිට ඉදිකිරීම් අවසන් කර ඇති එම තට්ටු නිවාස සංඛ්‍යාව කොපමණද;
- (iii) එම තට්ටු නිවාස ඉදිකර ඇති ප්‍රදේශ කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2546/'12

5.

ගරු සුනිල් හඳුන්තෙන්නි මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (3)

- (අ) (i) 2009 වර්ෂයේ සිට මේ දක්වා ශ්‍රී ලංකා යුද හමුදාවට, ගුවන් හමුදාවට සහ නාවික හමුදාවට ආහාර සැපයීම සිදුකරනු ලබන පුද්ගලයන් හා ආයතන වෙන් වෙන් වශයෙන් කවරේද;
- (ii) එම පුද්ගලයන් හා ආයතන තෝරා ගැනීමේදී ටෙන්ඩර් කැඳවීමක් සිදු කළේද;
- (iii) එසේ නම්, ඒ සඳහා ටෙන්ඩර් ඉදිරිපත් කරන ලද පුද්ගලයන් හා ආයතන කවරේද;

(iv) එම එක් එක් පුද්ගලයා හෝ ආයතනය විසින් ඉදිරිපත් කරන ලද මිල ගණන් කවරේද;

(v) තෝරාගනු ලැබූ පුද්ගලයන් හා ආයතන විසින් ඉදිරිපත් කරන ලද මිල ගණන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2972/'12

6.

ගරු අතිල විරාජ් කාරියවසම් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

(අ) (i) වැන්දඹු හා අනන්දරු දායක මුදල් ගෙවා ගැනීමට නොහැකි තරමටම මධ්‍යම පළාත් සභාව දරුණු මූල්‍ය අර්බුදයකට මුහුණ පා ඇති බවත්;

(ii) වැන්දඹු හා අනන්දරු දායක මුදල් එම පළාත් සභාවේ සේවකයින්ගේ වැටුපෙන් අඩු කරනු ලැබුවද, එම මුදල් සේවකයන්ගේ විශ්‍රාම වැටුප් ගිණුම්වලට බැර කර නොමැති බවත්;

එතුමා දන්නෙහිද?

(ආ) (i) විශ්‍රාම වැටුප් දෙපාර්තමේන්තුවට මධ්‍යම පළාත් සභාව විසින් බැර කිරීමට ඇති මුදල් ප්‍රමාණය කොපමණද;

(ii) මේ වනවිට සේවකයින්ගේ වැටුප්වලින් වැන්දඹු හා අනන්දරු දායක මුදල් ලෙස අඩු කරගෙන ඇති මුදල කොපමණද;

(iii) විශ්‍රාම වැටුප් දෙපාර්තමේන්තුවට ගෙවීමට තිබූ මුදල් එම ගිණුම්වලට බැර කිරීමට නොහැකිවීමට හේතු කවරේද;

යන්න එතුමා සඳහන් කරන්නෙහිද?

(ඇ) (i) මධ්‍යම පළාත් සභා සේවකයින්ගේ දායක මුදල් ඔවුන්ගේ විශ්‍රාම වැටුප් ගිණුම්වලට බැර කිරීමට කටයුතු කිරීමටත්;

(ii) මෙම පළාත් සභාවෙහි පවතින මූල්‍ය අක්‍රමිකතා පිළිබඳව සොයා බැලීමටත්;

කටයුතු කරන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

3094/'12

7.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (3)

(අ) (i) වර්ෂ 1996-2006 කාල පරිච්ඡේදය තුළ ජාතික ජල සම්පාදන හා ජලාපවහන මණ්ඩලයේ සිදුවූ වංචාවක් වැලැක්වීමට කටයුතු නොකිරීමෙන් විගණන පරීක්ෂක ජයවර්ධන නැමැත්තා විසින් වංචනික ක්‍රියාවක් සිදුකර තිබේද යන්න පිළිබඳ විධිමත් පරීක්ෂණයක් පවත්වන ලෙසට පොලිස් දෙපාර්තමේන්තුවේ කොළඹ වංචා විමර්ශන ඒකකයට දන්වා තිබේද;

(ii) ඉහත සඳහන් විගණන පරීක්ෂකවරයා අල්ලස් ලබා ගෙන තිබේද යන්න තහවුරු කර ගැනීම සඳහා පරීක්ෂණයක් පවත්වන ලෙස අල්ලස් හෝ දූෂණ චෝදනා විමර්ශන කොමිසම වෙත දන්වා තිබේද;

(iii) එම නිලධාරියාට රැකියාවක් සඳහා විදේශගතවීමට වැටුප් රහිත නිවාඩු අනුමත කර දී තිබේද;

(4)

- (iv) විධිමත් කමිටුවක් මගින් පැවැත්වූ මූලික විමර්ශන වාර්තාවේ නිර්දේශ ක්‍රියාත්මක නොකොට, ඉහත පරිදි ඔහුට නිවාඩු අනුමත කිරීම නීති විරෝධී බව පිළිගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3141/'12

8.

ගරු ආර්. එම්. රංජිත් මද්දුම බණ්ඩාර මහතා, — විදුලිබල හා බලශක්ති අමාත්‍යතුමියගෙන් ඇසීමට, — (2)

- (අ) බඩල්කුඹුර නගරයේ ප්‍රධාන මාර්ග දෙපස ඉදිකර ඇති ගොඩනැගිලිවලට ඉහළින් විදුලි සම්ප්‍රේෂණ මධ්‍යස්ථාන දෙකක් යා කරනු ලබන අධිවෝල්ටීයතාවයකින් යුත් (වෝල්ට් 66000) විදුලි රැහැන් පද්ධතියක් ස්ථාපිත කර ඇති බව එතුමිය දන්නෙහිද?

- (ආ) (i) නගරයක් මධ්‍යයේ ඉහත සඳහන් ආකාරයේ විදුලි රැහැන් ඇදීම සිදු නොකිරීම සාමාන්‍ය ප්‍රතිපත්තිය බවත්;

- (ii) එසේ නිකියදී, නගර මධ්‍යයේ එම අධිවෝල්ටීයතාවයෙන් යුතු විදුලි රැහැන් ඇදීම නගරයේ සංවර්ධනයට මෙන්ම නගරවාසීන්ටද විශාල බාධාවක් බවත්;

එතුමිය පිළිගන්නෙහිද?

- (ඇ) එසේ නම්, එම අධිවෝල්ටීයතාවයෙන් යුතු විදුලි රැහැන් පද්ධතිය ඇද ඇති මාර්ගය වෙනස් කිරීමට ක්‍රියා කරන්නේද යන්න එතුමිය සඳහන් කරන්නෙහිද?

(ඈ) නොඑසේ නම්, ඒ මන්ද?

3166/'12

9.

ගරු ඊ. සරවනපවත් මහතා, — පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (2)

- (අ) (i) රාජ්‍ය පරිපාලන චක්‍රලේඛ අංක 49/89 ප්‍රකාරව දේපළ වන්දි ගෙවීමට උතුරු නැගෙනහිර පළාත් සභා අමාත්‍යාංශය කටයුතු කළ අවස්ථාවේදී, එම අමාත්‍යාංශයේ නිර්දේශ සහිතව පුනරුත්ථාපන හා බන්ධනාගාර ප්‍රතිසංස්කරණ අමාත්‍යාංශය වෙත ලැබුණු ඉල්ලුම්පත් සංඛ්‍යාව කොපමණද;

- (ii) ඉල්ලුම්පත් ඉදිරිපත් කළ සියලු දෙනාට වන්දි මුදල් ගෙවනු ලැබුවේද;

- (iii) එසේ ගෙවා නොමැතිනම්, ගෙවීම් කළ ඉල්ලුම්කරුවන්ගේ සංඛ්‍යාව කොපමණද;

- (iv) වන්දි නොගෙවන ලද ඉල්ලුම්කරුවන්ට අදාළ වන්දි මුදල් ලබාදීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ආ) පසුගිය අවස්ථාවේදී චක්‍රලේඛ අංක 49/89 අනුව ඉල්ලීම් ඉදිරිපත් කළ පිරිසගෙන් මෙතෙක් වන්දි මුදල් නොලැබී පීඩාවට පත්වූ පිරිසක් සුභසාධන කඳවුරුවල සිට පැමිණ කිළිනොවිටිය හා මුලතිව් ප්‍රදේශවල නැවත පදිංචි වී ඇති බව එතුමා දන්නෙහිද?

- (ඇ) ඉහත සඳහන් පිරිසට කඩිනමින් වන්දි මුදල් ලබා දී ඔවුන්ගේ ජීවිත යථා තත්ත්වයට පත්කිරීමට යම්කිසි පියවරක් ගන්නේද යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

10.

ගරු පී. හැරිසන් මහතා, — ළමා සංවර්ධන හා කාන්තා කටයුතු අමාත්‍යතුමාගෙන් ඇසීමට, — (1)

- (අ) (i) පූර්ව ළමාවිය සංවර්ධන වැඩසටහන යටතේ අනුරාධපුර දිස්ත්‍රික්කයේ ඇති සමස්ත පෙර පාසල් සංඛ්‍යාව කොපමණද;
- (ii) එම පෙර පාසල් සංඛ්‍යාව ප්‍රාදේශීය ලේකම් කොට්ඨාස අනුව, වෙන් වෙන් වශයෙන් කොපමණද;
- (iii) එම එක් එක් ප්‍රාදේශීය ලේකම් කොට්ඨාසයේ සේවය කරන පෙර පාසල් පාලිකාවන් සංඛ්‍යාව කොපමණද;
- (iv) ඔවුන්ගේ නම් හා ලිපිනයන් කවරේද;
- (v) එම පාලිකාවන් රජයේ ස්ථීර සේවයට බඳවා ගැනීම සඳහා වැඩපිළිවෙළක් තිබේද;

යන්න එතුමා සඳහන් කරන්නෙහිද?

- (ආ) (i) උක්ත පෙර පාසල් පවත්වාගෙන යනු ලබන ගොඩනැගිලිවල තත්ත්වය කවරේද;
- (ii) ස්ථීර ගොඩනැගිලි නොමැති පෙර පාසල් සංඛ්‍යාව කොපමණද;
- (iii) විදුලිබල පහසුකම් ලබා දී ඇති පෙර පාසල් සංඛ්‍යාව ප්‍රාදේශීය ලේකම් කොට්ඨාස අනුව, වෙන් වෙන් වශයෙන් කොපමණද;
- (iv) පෙර පාසල් සඳහා කිසියම් දීමනාවක් ලබා දෙන්නේද;
- (v) එසේ නම්, එහි වටිනාකම කොපමණද;

යන්නත් එතුමා සඳහන් කරන්නෙහිද?

- (ඇ) (i) විදුලිය, වැසිකිළි සහ ගොඩනැගිලි පහසුකම් නොමැති පෙර පාසල්වලට එම පහසුකම් ලබාදීමට කටයුතු කරන්නේද;
- (ii) උතුරු මැද පළාත් සභාව මගින් පෙර පාසල් සඳහා ලබාදෙන පහසුකම් කවරේද;

යන්නත් එතුමා තවදුරටත් සඳහන් කරන්නෙහිද?

- (ඈ) නොඑසේ නම්, ඒ මන්ද?

2449/'12

11.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) අකුරැස්ස සහ අතුරලිය ප්‍රාදේශීය සභා මගින් එකතු කරනු ලබන කැළි කසළ ගොඩපිටිය, පාන්දුගම, කණහලාගම, ගවුස්වත්ත සහ ගොඵවත්තහේන යන ගම්මාන මධ්‍යයේ පිහිටා ඇති රූපිනාවත්ත නම් ස්ථානයට ගෙනවිත් දමනු ලබන බවත්;
- (ii) එම ස්ථානයේ කුණු කසළ රැස්කිරීම නිසා ප්‍රදේශයේ ජනතාව දැඩි සෞඛ්‍ය තර්ජනයකට මුහුණපා ඇති බවත්;

එතුමා දන්නෙහිද?

- (ආ) (i) රූපිනාවත්ත නමැති ස්ථානයට කැළි කසළ ගෙනවිත් දැමීම නවතා දැමීමට කටයුතු කරන්නේද;

(6)

- (ii) මේ වන විට කැළි කසළ දැමීම සඳහා විකල්ප ස්ථානයක් තෝරාගෙන තිබේද;
 - (iii) එසේ නම්, එම ස්ථානය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2510/'12

12.

ගරු සජිත් ප්‍රේමදාස මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) 2012 මාර්තු මාසය තුළ ජීනීවාහි පැවැත්වූ මානව හිමිකම් කවුන්සිලයේ සැසිවාරයට සහභාගී වූ ශ්‍රී ලංකා දූත පිරිසට අයත් වූ සංඛ්‍යාව කොපමණද;
- (ii) එම සැසිවාරයට සහභාගී වූ අයගේ නම් සහ තනතුරු කවරේද;
- (iii) එම දූත පිරිස සඳහා වැයවූ මුළු මුදල කොපමණද;
- (iv) මානව හිමිකම් කවුන්සිලයේදී ශ්‍රී ලංකාවට එරෙහිව ඉදිරිපත් වූ යෝජනාව පරාජය කිරීමට අනුගමනය කළ ක්‍රියාමාර්ග සහ ක්‍රමෝපායන් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2713/'12

13.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) 2012 මාර්තු මස ජීනීවාහි පැවති මානව හිමිකම් කවුන්සිලයට ශ්‍රී ලංකාවට එරෙහි යෝජනාවක් ගෙන ඒමට පෙර, ඇමරිකා එක්සත් ජනපද රාජ්‍ය ලේකම්වරයා සමග නිල වශයෙන් පළමු හමුවීම පැවැත්වුණු දිනය කවරේද;
- (ii) එකී හමුවීමෙහි දී සාකච්ඡාවට ලක්වූ කරුණු කවරේද;
- (iii) ඉහත හමුවීමෙන් අනතුරුව, ඇමරිකා එක්සත් ජනපදය විසින්ද ඉහත දැක්වූ ආකාරයේ යෝජනාවක් ගෙන එන්නට ඉඩ තිබෙන බව අපේක්ෂා කරනු ලැබුවේද;
- (iv) ශ්‍රී ලාංකීය දෘෂ්ඨිකෝණයෙන් ගත් කල ඉහත කී යෝජනාව පරාජයවීමට නොසැලකිලිමත්භාවය, උද්දව්වභාවය සහ අදක්ෂතාව හේතු වූයේද;
- යන්න එතුමා සඳහන් කරන්නෙහිද?
- (ආ) (i) ජීනීවාහිදී සම්මතවූ යෝජනාව සම්බන්ධයෙන් අද වනවිට ප්‍රතිකර්ම වශයෙන් ගෙන ඇති පියවර කවරේද;
- (ii) පැවති ස්ථාවරයට පටහැනිව යමින් 2012 මැයි මස 18 වැනි දිනදී ඇමරිකා එක්සත් ජනපද රාජ්‍ය ලේකම් හිලරි ක්ලින්ටන් මහත්මිය හමුවීමට රජය කැමැත්ත පළ කළේ මන්ද;
- (iii) එහිදී සාකච්ඡා කළ කරුණු සහ එකී හමුවීමෙහි ප්‍රතිඵලයක් ලෙස දැන් ක්‍රියාත්මක වන කටයුතු කවරේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

14.

ගරු දයාසිරි ජයසේකර මහතා,— යොවන කටයුතු හා නිපුණතා සංවර්ධන අමාත්‍යතුමාගෙන් ඇසීමට,— (1)

- (අ) 2012 වර්ෂය වනවිට ශ්‍රී ලංකාවේ අවුරුදු 18 - 22 අතර වයසේ පසුවූ තරුණ පිරිස ආසන්න වශයෙන් කොපමණ වූයේද යන්න එතුමා මෙම සභාවට දන්වන්නෙහිද?
- (ආ) (i) “මහින්ද චින්තන - ඉදිරි දැක්ම 2010”හි ඇතුළත් “වයස අවුරුදු 18 සිට 22 දක්වා සෑම දරුවෙකුටම අභිමතාර්ථය අනුව අවශ්‍ය තෘතීයික අධ්‍යාපනයක් හෝ පුහුණුවක් ලබාගැනීමට රුපියල් ලක්ෂ 2ක් දක්වා මුදලක් වෙන්කර දෙන්නෙමි” යන පොරොන්දුව ප්‍රකාරව මේ වනවිට එකී මුදල ලබා දී ඇති තරුණයින් සංඛ්‍යාව කොපමණද;
- (ii) ඒ සඳහා වාර්ෂිකව වෙන්කරන ලද මුදල කොපමණද;
- (iii) එම මුදල් ලබාදෙන ක්‍රමවේදය කවරේද;
- (iv) වර්ෂයක් තුළ ඉහත සඳහන් පරිදි පුහුණුවක් ලබාදීමට ඉල්ලක්කගත තරුණයින් සංඛ්‍යාවක් සිටීද;
- (v) එසේ නම්, එම සංඛ්‍යාව කොපමණද;
- (vi) ඉහත වැඩසටහන ක්‍රියාත්මක කිරීම ආරම්භ කළ දින සිට මේ දක්වා ඊට තෝරාගත් තරුණයින් සංඛ්‍යාව දිස්ත්‍රික් මට්ටමින්, වාර්ෂිකව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3207/'12

15.

ගරු පී. හැරිසන් මහතා,— ප්‍රවාහන අමාත්‍යතුමාගෙන් ඇසීමට,— (1)

- (අ) (i) වර්ෂ 2005 සිට 2012 දක්වා කාල සීමාව තුළ දුම්රිය දෙපාර්තමේන්තුව ලබා ඇති පාඩුව පියවා ගැනීමට සකසා තිබෙන වැඩපිළිවෙළ කවරේද;
- (ii) දුම්රිය දෙපාර්තමේන්තුවට වැඩිම පාඩු ලැබීමට හේතුවී ඇත්තේ දුර ගමන් සේවා ක්‍රියාත්මක කිරීමෙන්ද; නැතහොත්, කෙටි ගමන් සේවාවලින්ද;
- (iii) 2005-2012 කාල සීමාව තුළදී භාණ්ඩ ප්‍රවාහනය සඳහා දුම්රිය යොදා ගැනීම වැඩිවීමක් හෝ අඩුවීමක් සිදුවී තිබේද;
- (iv) එසේ අඩුවීමක් තිබේ නම්, එයට හේතු කවරේද;
- (v) ඉන්ධන ප්‍රවාහනය සඳහා දුම්රිය යොදා ගැනීම ලාභදායී ක්‍රමයක් වුවත්, ඒ සඳහා එම ක්‍රමය පුළුල්ව යොදා නොගැනීමට හේතු කවරේද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.00 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

2.

පාර්ලිමේන්තුවේ සභානායකතුමා, — වරප්‍රසාද, — පාර්ලිමේන්තු මන්ත්‍රී ගරු (අල්හාජ්) ඒ. එම්. අස්වර් මහතා විසින් තමන්ගේ වරප්‍රසාද කඩවි ඇති බවට 2013 ජනවාරි මස 24 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග අංක 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනි වර කියවීම.

*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*4.

ඉඩම් හා ඉඩම් සංවර්ධන අමාත්‍යතුමා, — ඉඩම් සංවර්ධන ආඥාපනත යටතේ රෙගුලාසි, — 1969 අංක 16 දරන පනතින්, 1981 අංක 21 දරන පනතින්, 1993 අංක 22 දරන පනතින්, 1995 අංක 9 දරන පනතින් සහ 1996 අංක 20 දරන පනතින් සංශෝධිත ඉඩම් සංවර්ධන ආඥාපනතේ 155 හා 156 වැනි වගන්ති යටතේ ඉඩම් හා ඉඩම් සංවර්ධන අමාත්‍යවරයා විසින් සාදන ලදුව, 2012 දෙසැම්බර් 07 දිනැති අංක 1787/36 දරන අති විශේෂ ගැසට් පත්‍රයේ පළකරනු ලැබ, 2013.04.23 දින ඉදිරිපත් කරන ලද රෙගුලාසි අනුමත කළ යුතු ය.

*5.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු මස 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

විගණකාධිපති එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

*9.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.”

යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

15.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

අල් ජමියාතුල් හිඟ්විසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

ශ්‍රී ලංකා පරිගණක සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.